



KUNSILL LOKALI FGURA

126-128. 'KUNSILL LOKALI FGURA' TRIQ HOMPESCH, IL-FGURA FGR2015

TEL: 21 664000 email: fgura.lc@gov.mt

ID-DISA' LEGISLATURA

Minuti

Laqgħa tal-Lokalita' 2026

Data: L-Erbgħa 8 ta' April, 2026

Ħin: 17:30 hrs

Post: Kunsill Lokali Il-Fgura, 126-128. Triq Hompesch, Il-Fgura.

Preżenti: Sur Clayton Portelli Cascun Sindku
Sur Ray Deguara Kunsillier
Sur Mark Lombardo Kunsillier
Sa Josianne Scicluna Kunsilliera

Skuzat/i: Sur Charles Bonello Kunsillier

Assenti: Chev Darren Marmara Viċi Sindku
Sur Izak Catania De Giovanni Kunsillier
Dott Ryan Ellul Kunsillier
Sur Adrian Tanti Kunsillier

Sa Gwenith Calleja Segretarju Eżekuttiv
Sa Ann Marie Gatt Deputat Segretarju Eżekuttiv

AGĠENDA

LAQGHA TAL-LOKALITA'



KUNSILL LOKALI FGURA

Il-laqgħa bdiet fil-17:30 bis-Sindku jrodd is-salib u rringrazzja lil min kien prezenti.

Is-Sindku beda jaqra r-Rapport Amministrattiv għas-sena 2025 u qal li fil-ktejjeb, apparti dan ir-rapport wiehed jista jsib ir-rapporti ta' hidma ta' uħud mill-Kunsilliera li twettqet fis-sena 2025, kif ukoll rapport finanzjarju. Dan ir-rapport hu xhieda ta' kemm il-Kunsill hu attiv u kemm isir xogħol mill-ftit haddiema li għandu l-Kunsill.

Is-Sindku stieden lill-pubbliku sabiex iressqu l-mistoqsijiet tagħhom. Għaldaqstant, is-Sindku stieden lis-Sa Janet Buttigieg, is-Sur Eric Gatt, is-Sa Mariella Deguara u s-Sa Gabriella Spiteri Atkins sabiex jagħmlu l-intervent tagħhom, fejn għamlu xi ilmenti u suggerimenti. Is-Sa Deguara qalet li tixtieq titkellem rigward is-sejba punika u Triq Kent, filwaqt li s-Sa Buttigieg semmiet Triq Mater Boni Consili. Is-Sindku qal li fl-aħħar laqgħa tal-Kunsill giet approvata mozzjoni sabiex il-Kunsill joggezzjona għall-permess PA/00650/24 jekk il-pjanti ma jaqblux, però f'każ li l-pjanti li hemm sottomessi l-Planning Authority huma l-istess pjanti li kien qabel magħhom il-Kunsill, il-mozzjoni tiġi rtirata.

Rigward is-sejbiet puniċi, is-Sindku staqsa lill-Kuns M Lombardo jekk dawn għadhomx hemm. Il-Kuns M Lombardo qal li meta nstabu l-affarijiet, dawn ittieħdu l-Belt. Is-Sindku staqsa lir-residenti jekk minn naħa tagħhom daħħlux oggezzjoni, fejn huma wiegħbu li ser idahħlu l-oggezzjoni. Is-Sindku qal li aktar ma jiddahħlu oggezzjonijiet aktar aħjar. Is-Sindku staqsa meta ser jiskadi iż-żmien għall-oggezzjoni, fejn ir-residenti wiegħbu fis-17 ta' April 2026. Is-Sa Spiteri Atkins qalet li pruvat tfittex il-pjanti onlajn. Is-Sa Deguara qalet li l-pjanti ma setgħetx tarahom peress li perit biss jista jarahom u m'humieħ accessibbli onlajn. Is-Sur Gatt staqsa jekk il-Kunsill jistax iqabbad perit jieħu kopja ta' dawn il-pjanti, fejn għal dan is-Sindku wiegħeb li l-Kunsill diga għamel hekk. Is-Sindku zied jgħid li l-Kunsill ma giex notifikat.

Is-Sur Gatt qal li kien hemm membru tal-Kunsill li l-pjanti li kien hemm kien rahom. Is-Sindku qal li kien hemm Kunsilliera li raw il-pjanti, pero hu ma kienx rahom peress li kien għadu Vici Sindku u ma kienx parti mill-bord tal-Planning. Il-Kuns M Lombardo qal li l-pjanti originali kienu rawhom imma issa nbidlu. Is-Sindku qal li dawn inbidlu mhux bi pressjoni tal-Kunsill Lokali. Is-Sindku kompli billi qal li ser jigu mfittxija l-pjanti l-antiki u staqsa lir-residenti jekk tkellmux ma' Din l-Art Helwa u xi NGOs. Is-Sur Gatt qal li kellhom ftehim ma' membru tal-Kunsill fejn iffirmawlu li jista jitkellem f'isimhom qabel kienet saret l-elezzjoni. Is-Sindku talbu biex isemmi min hu u s-Sur Gatt qal li dan huwa l-Vici Sindku. Is-Sindku wiegħeb li l-Vici Sindku mhux prezenti fil-laqgħa u għaldaqstant għandu jikkuntattjah u jsaqsieh rigward dan il-ftehim.

Is-Sindku qal lir-residenti sabiex javvicinaw lill-NGOs u jkellmu lil Din l-Art Helwa u lil Moviment Graffiti, għax huma b' saħħithom u jistgħu joggezzjonaw. Is-Sindku qalilhom ukoll li għandhom joggezzjonaw huma stess. Is-Sur Gatt





KUNSILL LOKALI FGURA

staqsa x'kienet ir-raġuni li l-pjanti nbiddlu, fejn is-Sindku wieġeb li r-raġuni kienet id-diskussjoni mal-Kunsill Lokali. Il-Kuns M Lombardo qal li sakemm il-Planning Authority għadha ma approvatx il-permess, is-sid jista jibdel il-pjanti imma finalment iridu jiġu approvati mill-Planning Authority. Il-Kuns M Lombardo zied jgħid li l-pjanti jinbidlu ta' spiss u għandhom kull dritt jibdluhom, però l-Planning Authority trid tapprovahom. Il-Kuns R Deguara qal li anke waqt il-proċess jistgħu jagħmlu addenda u jbiddu xi haġa waqt li jkun tiela l-bini.

Is-Sindku staqsa lir-residenti jekk għandhomx aktar mistoqsijiet jew suggerimenti. Is-Sa Buttigieg staqsiet jekk jistax isir xi haġa rigward il-parkeġġi fi Triq Mater Boni Consili. Is-Sa Spiteri Atkins qalet li d-daqs tal-kaxxi l-bojod mhuwiex tajjeb. Is-Sindku wieġeb li dawn ser jiġu rranġati.

Is-Sa Buttigieg staqsiet jekk il-parkeġġi jistgħux isiru bil-ħin, fejn is-Sindku qal li din il-haġa taħdem kontra r-residenti wkoll. Is-Sindku kompli billi qal li kien tkellem ma' Transport Malta sabiex tibda diskussjoni rigward 'residential parkings', biex wara s-7:00pm il-ħaddiema jtilqu u jkunu jistgħu jipparkjaw ir-residenti. Is-Sindku qal li kien gie nformat li 'residential parkings' ma għadhomx fis-seħħ u kompli jgħid li għandu laqgħa magħhom minħabba l-proġett u ser jerga jsemmiha.

Is-Sa Deguara lmentat li huma mdawwrin bil-krejnijiet tal-kostruzzjoni u kullimkien mimli ħmieġ u trab. Is-Sa Spiteri Atkins qalet li ħafna drabi jagħlqu t-triq waħedhom għax la Pulizija u lanqas ufficjali tal-LESA ma jkun hemm fit-triq. Is-Sindku qal li meta jgħaddi u jara lil xi ħadd, jibgħat lill-Pulizija u li f'kaz bħal dan huma għandhom jirrapurtaw.

Is-Sa Spiteri Atkins qalet li hemm sprall quddiem il-pompa tal-petrol biex jiġi rranġat, għax qed jagħmel il-ħsejjes meta jgħaddu l-vetturi minn fuqu. Is-Sindku qal li l-Kunsill bagħat lil Enemalta plc, lil Water Services Corporation u lil Go plc, però kollha qalu li dan l-isprall mhuwiex tagħhom. Is-Sindku zied jgħid li ser jgħid lill-ħaddiema tal-Kunsill sabiex jagħmlu l-lakstu tahtu. Is-Sa Spiteri Atkins qalet li t-tarmak ta' madwar l-isprall qed jisfronda. Is-Sindku wieġeb li l-Kunsill ser jibgħat lill-Public Works Department biex jirrangawh huma.

Is-Sa Buttigieg ilmentat li ħafna nies jipparkjaw il-vetturi tagħhom quddiem il-garaxx u minħabba f'hekk kwazi dan il-garaxx qatt ma jista jintuza. Is-Sindku qal li f'kwistjonijiet bħal dawn li ma jkunux f'idejn il-Kunsill Lokali, jiddispjaċieh li ħafna drabi r-residenti jitfgħu t-tort fuq il-Kunsill. Is-Sindku qal ukoll li għandhom jippruvaw ibiddlu l-mentalità tan-nies u jifhmu sa fejn għandu ċertu poteri l-Kunsill. Is-Sindku spiċċa billi qal li l-Kunsill Lokali flimkien mar-residenti għandhom jaħdmu kollettivament biex isemmghu lehinhom.

Is-Sindku rringrazzja lil kulħadd u sellem lil dawk prezenti.





KUNSILL LOKALI FGURA

Il-laqgħa ntemmet fis-18:32 hrs.

Is-Sur Clayton Cascun Portelli
Sindku

Is-Sa Ann Marie Gatt
Deputat Segretarju Eżekuttiv

Data: 8 ta' April 2026

